



सांगें आयआयटी आड शेतकारांचें धरणें

60 जाण वांटेकारः आंदोलन चालूच आसतलें

■ भांगरभूंय । प्रतिनिधी

सांगें: सांग्यार येवपाक घातिल्ल्या आयआयटी प्रकल्पा आड शेतकार लव्ह लव्ह आक्रमक जावपाक लागल्यात. प्रकल्पाक लागून विस्थापीत जावपाची भिरांत आशिल्ल्यान प्रकल्पाच्या वाठारांतल्या शेतकारांनी सोमाराक दांडो-सांगे हांका धरणे आंदोलन केलें. तातूंत सुमार 60 जाण वांटेकार जाल्ले. प्रकल्प जमीन वाठारांत सरकारान जमाव बंदीचें 144वे कलम लागू केलां. सरकारान कितलेंय जरी यत्न केले तरी सांगें भचाव समितीच्या बावट्या खाला आंदोलन चालूच दवोरपाचो निर्धार शेतकारांनी केला.



आयआयटी प्रकल्पा आड दांडो- सांगें हांगा धरणें आंदोलन करपी शेतकार (संदीप मापारी)

दिवचे नात. आमच्या न्याय हक्का खातीर आमी झगडटात. सरकारक शेतकारांच्या हिताचें कांयच पडून

गेल्लें ना अशें मिल्टन फर्नांडीस ह्या शेतकारान सांगलें. आयआयटीक विरोध करतात म्हणून आमकां पुलिसां

एकठांय जावपाक कायद्याची भिरांत दाखोवन बंदी घातल्या. मात साबार लोकांक नाकाशिल्लो हो आयआयटी प्रकल्प सांग्यार नाका हे खातीर आमी पेटून उडुलेंच अशें तांणी फुडें सांगलें. आयआयटीचो आमकां कसलोच फायदो ना. सध्या आमकां पियेवपाचें उदक सारकें मेळना. वीज पुरवण सारकी जायना. आयआयटी प्रकल्प जाल्यार आमकां वीज, उदक मेळटलें काय कितें असो प्रस्न लुईडीन ऑलिव्हेरा हिणे केलो. शेतां, वसयल्लीं भाटां, दोंगोर काबार करून तशेंच सैम पिड्यार करून आमकां हो प्रकल्प जाय कित्याक अशेंय तिणे सांगले.

धरणे आंदोलनाक बशिल्ल्यांनी आयआयटी प्रकल्पा आड घोशणा दिल्यो तशेंच आंदोलन सुरूच दवोरपाचें जाहीर केलें.

लंपी दुयेंसाक लागून कामधेनू येवजणे खाला भायल्यान गोरवां हाडपाक बंदी

■ भांगरभूंय । प्रतिनिधी

वाळपयः देशांत पातळत चलि्लल्या गोरवांच्या लंपी दुयेंसाक लागून सरकारान कामधेनू येवजणे खाला गोंया भायल्यान गोरवां हाडपाक सध्या बंदी घातल्या. लंपीक लागून गोरवांचे कातीचेर व्हडले फोड येतात आनी तीं मरतात. राजस्थान, आंध्रप्रदेश, मध्य प्रदेश, कर्नाटक, केरळ आनी तामिळनाडूंत व्हडा प्रमाणांत गोरवा ह्या दुयेंसाक लागून मरपाक लागल्यांत. गोंयांत हें दुयेंस पातळचें न्हय हे खातीर राज्य सरकारान उपाय येवजण केल्या.

गोंयांत ह्या दुयेंसाचो अजून मेरेन प्रादुर्भाव जाल्लो ना. तो जावचो न्हय हे खातीर कामधेनू आनी हेर येवजण्यांच्या माध्यमांतल्यान शेतकाराक हीं गोरवां भायल्या राज्यांत हाडपाक बंदी घातल्या. राज्यांतले दूद उत्पादन वाडोवपा खातीर आदलो मुखयमंत्री सर्गेस्त मनोहर पर्रीकरा



कातीच्या लंपी दुयेंसाक लागून गायेची जाल्ली स्थिती

हांणी सुरू केल्ले कामधेनू येवजणे खाला आतां मेरेन हजारांनी गायो शेतकारांक दिल्यात. लंपी दुयेंसाचेर अजून वासिन तयार जाल्यार गोरवा खावपाचें आनी उदक पियेवपाचें बंद करतात. दोन तें तीन दिसां उपरांत तांची तकली,

मान, पोट, पांय, शेंपटे सकयल्ली कातीचेर गाठी येतात, नाकांत आनी तोंडांत त्यो येतात.तांची चवना जातात. नाकांतल्या स्त्राव पडटा. अशीं लक्षणा दिसल्यार शेतकारांनी रोखडोच गोरवां दोतोर कडेन संपर्क सादचो अशें गोरवां सांबाळ खात्यान कळीत केलां.

आसगांवच्या व्हिलांत 12 लाखांची चोरी



आसगांवच्या व्हिलांतले चोरी प्रकरणांत अटक केल्ल्या दुबाविता वांगडा हणजूण पुलीस

■ भांगरभूंय । प्रतिनिधी

म्हापशें: सकलबाडो- आसगांव हांगच्या आम्राडो ह्या व्हिलांतले रोख 12 लाख रुपया चोरपाची घडणूक जाली. हणजूण पुलिसांनी ह्या व्हिलांत गाईनर (माळो) म्हणून काम करपी विश्वजीत गौर (20, पश्वीम बंगाल) हाका दुबावा वयल्यान अटक केल्या उपरांत ताणे चोरयेची कबुली दिली. शेनवारा राती हो चोरयेचो प्रकार जालो. व्हिलाचो धनी मेहमूब मुल्ला

(आल्तो धुळे- म्हापशें) हांणी चोरयेची कागाळ केल्ली. आम्राडो व्हिलांतल्या ए-1 नंबराच्या व्हिलाचे बाल्कनीचो हारसो कुशीक काडून चोर भितर गेले. तिजोरो फोडून तांणी 12 लाख रुपयांचो रोकड चोरली. 500 रुपयांच्यो 2400 नोटी आशिल्ल्यो. आयतारा कागाळ केल्या उपरांत पुलिसांनी सीसीटीव्ही फुटेज पळयली तेन्ना चोर बाल्ककनींतल्या व्हिलांत भिरत वतना दिसलो पुलिसांनी सोद घेवपाक सुरवात

करून आयतारा रातीं विश्वजीत गौर हाका तो रावत्या ते भाड्याचे कुडींतल्यान ताब्यांत घेतलें आनी चोरल्ली रोख रक्कम जप्तक केली. ताका म्हापशेंच्या पयलो वर्ग न्यायालयांत उबें केलें तेन्ना ताका दोन दिसांची पुलीस कादय दिली. उपनिरीक्षक स्नेहा सावळ हिच्या फुडारपणा खाला पुलीस अर्जिकय घोगले, रुपेश आसगांवकार, हेमंत मांदेकार आनी निहाल राऊल हांणी अटकेची कारवाय केली.

कामुर्ले क्रिकेट खेळटना काळजाचो आताक येवन तरणाट्याक मरण

■ भांगरभूंय । प्रतिनिधी

म्हापशें: कामुर्ले क्रिकेट खेळटना पांडुरंग विट् खोर्जुंकार (39, रा. मळेवाडो कामुर्ले) ह्या तरणाट्याक काळजाचो आताक येवन दुर्दैवी मरण आयलें. ही घडणूक आयतारा सकाळीं घडली. मयत तरणाटो इश्टां बरोबर कामुर्ले क्रिकेट खेळपाक गेल्लो. थंय तो बॅटींग करतालो. धांवड्यो काडटा आसतना पांडुरंगाक अस्वस्थ दिसूंक लागलें आनी तो खेळपट्टीरूच कोसळ्ळो.



उपरांत ताच्या वांगडी इश्टांनी उपचारा खातीर हॉस्पिटलांत व्हरपा खातीर 108 ॲम्ब्युलन्सी कडेन संपर्क सादलो. पूण प्रसंग वळखून एका इश्टाचे मोटारींत ताका घालून म्हापशेंच्या जिल्हो हॉस्पिटलांत व्हरपाचो यत्न केलो. वाटेर तीनमाड

सडयां ॲम्ब्युलन्स आडावन ताका हॉस्पिटलांत व्हेलो. पूण दोतोरानी ताका मरण आयिल्ल्याचें जाहीर केलें. काल (सोमारा) गोमंकांत मयताचे कुडीचेर मरणा उपरांतची तपासणी केली. तातूंत ताका काळजाच्या आताकान मरण आयिल्ल्याचें स्पश्ट केलें. मयत पांडुरंग हो रक्तदाब आनी गोडेंमुताचो दुयेंती आशिल्लो. तो पिळण उद्देगीक वसणुंकेंतले एके कंपनींत नोकरी करतालो. ताचे फाटल्यान घरकान, दोन भुरगीं, आवय, भाव असो घराबो आसा. कोलकाटा पुलीस उपनिरीक्षक कुणाल नायक हांणी पंचनामो केलो.

पान 1 वयल्यान

भाजप प्रवेशः म्हाकाय आशिल्ली...

अजाप दिसलें. हेर आमदार गेल्ल्याचें म्हाका व्हडलेशें कांयच दिसलें ना. तांकां भाजपांत वचपाचेंच आशिल्लें जाल्यार तांणी राजिनामो दिवन भाजपांत वचपाची गरज आशिल्ली. पक्षांतर विरोधी कायद्यांत दुरुस्ती जावपाची गरज आसा. दोन तृतिथ्या आमदारांच्या पक्षांतराक मान्यताय आसूंक जायना. हेर पक्षांत प्रवेश करपा खातीर राजिनामो दिवन परतून वेंचून येवपाची सक्ती करपाची गरज आसा, अशें तांणी सांगलें.

आठ आमदारांनी भाजपांत प्रवेश केल्लो आसलो तरी काँग्रेसीचे तीन आमदार आसात. गोवा फॉरेवर्ड, आप तशेंच आरजी सराकाराच्या विरोधांत आसा. सगल्यांनी एकठांय जावन आवाज केरीत जाल्यार लोकांचे प्रस्न मांडप शक्य आसा. पावसाळी अधिवेशनांत राज्याचे बरेच प्रस्न हांवें तशेंच हेर आमदारांनी मांडले. काँग्रेसीच्या आमदारांनी भाजपांत प्रवेश केलो म्हूण लोकांनी फाट केली अशें जायना. काँग्रेस पक्षाक फुडार आसा. विरोधी पक्ष सोंपोवपाचें भाजपाचें धोरण आसा. लोकशायेक हें मारक आसा. काँग्रेस पक्ष परतून उबारी घेतलो जे अलेमव हांणी म्हणलें. जे आमदार भाजपांत गेल्यात, तांणी व्हीआरएस घेतल्या. हे आमदार परतून वेंचून येवचे नात अशें युरीन म्हणलें.काँग्रेसीन तिकेटी विकिल्ल्याचो जो आरोप जाता, तातूंत तथ्य ना. भाजपांत प्रवेश केले उपरांत तिकेटी विकिल्ल्याचो आरोप कित्याक? तिकेटी खातीर पयशे दिवचे पडिल्ले जाल्यार ते पयलींच सांगपाची गरज आसली अशें युरी आलेमांव हांणी म्हणलें.

विरोधी पक्ष फुडारीपद तिगोवपा...

आनी पक्षाक घटये हाडपा खातीर गोवा पॅरॅवर्डाचें काँग्रेसींत विलीनीकरण करपाचो आनी गोवा फॉरेवर्डचे अध्यक्ष तशेंच फांतोड्डेंचे आमदार विजय सरदेसाय हांची विरोधी पक्ष फुडारीपदार नेमणूक करपाचो निर्णय काँग्रेसीन घेतला.

काँग्रेसच्या फुटिरांक लागून बार्देसांत भाजपाचें वर्चस्व

■ भांगरभूंय । उमेश झर्मेकर

म्हापशें: काँग्रेस पक्षाच्या फुटीर आमदारांक लागून बार्देश तालुक्यांतल्या स मतदारसंघात परत भाजपाचें वर्चस्व प्रस्थापीत जालां. 2012 जाल्ल्या विधानसभा वेंचणुकेंत तालुक्यांतल्या सातांतल्या स मतदारसंघात भाजपाच्या उमेदवारांक जैत मेळिल्लें. आतां परत तांची संख्या स जाल्या. कार्लुस फेर्रेराच्या रुपान काँग्रेसचो एकूच आमदार आसा. 2012 वर्सा भाजप- मगो युतीक 24 जागे मेळिल्ले. तातूंत भाजपाच्या 21 आनी मगोच्या 3 आमदारांचो आसपाव आशिल्लो. बार्देश तालुक्यांतले थिवी (किरण कांदोळकार), म्हापशें (फ्रान्सिस डिजोझा), शिवोले (दयानंद



मांद्रेकार), साळगांव (दिलीप परुळेकार), कळंगुटे (मायकल लोबो) आनी हळदोणे (रलेन टिकलो) हे मतदारसंघ भाजपाक मेळिल्ले.

2012 पुर्वी देशभरात काँग्रेस पक्षाचे मंत्री, आमदार, खासदार तसेच नेत्यांवर भ्रष्टाचाराचे आरोप होत होते. याचा थेट फायदा भाजपला झाला होता. त्यावेळी गोव्यातही विधानसभा निवडणूकीत

भाजपचे वारे वाहू लागले होते आणि जनतेने भाजपला भरभरून मतदान केलें. तर सत्ताधारी काँग्रेस व राष्ट्रवादी काँग्रेस पक्षाचा पाडाव केला होता. पर्वीत अपक्ष उमेदवार रोहन खंवटे वेंचून आयिल्ले 2017चे वेंचणुकेंत भाजपाचे फकत 13 उमेदवार वेंचून आयिल्ले. काँग्रेस पक्षाचो आंकडो 9 वयल्यान 17 जाल्लो. बार्देशांत दयानंद मांद्रेकार, दिलीप परुळेकार

आनी किरण कांदोळकार ह्या भाजपाच्या उमेदवारांक हार खावची पडिल्ली. फ्रान्सिस डिजोझा, मायकल लोबो आनी रलेन टिकलो हांणी बार्देशांतलें भाजपाचें प्रतिनिधीत्व तिगोवन दवोरिल्लें. गोवा फॉरेवर्डक लागून भाजपाच्या उमेदवारांक जैत मेळोवप शक्य जावंक ना.

2022चे वेंचणुकेंत भाजपाक बार्देशांत अपेक्षीत येस मेळ्ळें ना. मायकल लोबो पक्ष सोडून काँग्रेस पक्षांत गेलो. गोवा फॉरेवर्डच्या जयेश साळगांवकाराक भाजपात पक्षांत हाडून तिकेट दिली मात तांका हार खावची पडली. मायकल लोबो (कळंगुटे), तांची घरकान डिलायला लोबो (शिंवोली), केदार नायक (साळगांव) आनी अंड कायुस फेर्रेरा (हळदोणे) हे

काँग्रेस पक्षाचे चार आमदार वेंचून आयिल्ल्यान काँग्रेस पक्षाचें बऱ्याच वर्सां उपरांत बार्देश तालुक्यांत वर्चस्व दिसून आयिल्लें. फाटल्या सप्तकांतले राजकीय घडामोडींत काँग्रेसाचे आठ आमदार फुटून भाजपांत गेले. बार्देशांतल्या तीन आमदार तातूंत आशिल्ल्यान भाजप आमदारांचो आंकडो आतां स जाला. 2022चे वेंचणुकेंत रोहन खंवटे (पर्वी), नीळकंठ हळर्णकार (थिवी) जोशुआ डिजोझा (म्हापशें) हे भाजपाचे उमेदवार जैतिवंत जाल्ले. मायकल लोबो, डिलायला लोबो आनी केदार नायक (साळगांव) हे काँग्रेसीचे तिकेटीचेर वेंचून आयिल्ले आमदार आतां भाजपाचे जाल्यात. अशे तरेन बार्देशांत भाजपाचे वर्चस्व प्रस्थापीत जालां.

■ भांगरभूंय । प्रतिनिधी

फोंडें: फोंड्यांतल्या पोस्ट ऑफिसांत पोस्टमन म्हणून दिसवड्यांचेर काम करपी थळाव्यांक सोमाराच्यान कामा वयल्यान काडून तांचे सुवातेर महाराष्ट्रांतल्या लोकांची नियुक्त केल्ल्यान फोंड्यांत तिडक उक्तायतात. सरकारान जाय तेन्ना दखल घेवंक नाशिल्ल्यान तांचेर घरा बसपाची वेळ आयल्या असो आरोप आम आदमी पक्षाचे प्रदेश उपाध्यक्ष सुरेल तिळवे हांणी केला.

घनश्याम देसाय अंतरले

काणकोण : मूळ किंदळे आनी सध्या शेळेर- काणकोणा रावपी घनश्याम देसाय (71) हांकां सोमारा दुयेंसान मरण आयलें. तांचे कुडीचेर मोंळारा दनप्रां 11.30 वरांचेर किंदळें मसंडभुंयेंत निमणे संस्कार करतले. तांच्या फाटल्यान घरकान, पूत बालेश, अमरेश, भाव असो परिवार आसा. घनश्याम हे बांदकाम खात्याचे निवृत्त अधिकारी आनी काणकोण अर्बन पतसंस्थेचे आदले संचालक आशिल्ले.

‘राष्ट्रीय बँकांनी थळाव्यांचे भरती खातीर राज्य सरकारान यत्न करपाची गरज’

■ भांगरभूंय । प्रतिनिधी

पणजी : थळावी भास समजुपी लोकांची भरती राष्ट्रीयकृत बँकांनी जायना. कोंकणी वा मराठी भास समजुपी थळाव्या लोकांची भरती जावपाक जाय. हे खातीर राज्य सरकारान केंद्र सरकारा कडेन उलोवन यत्न करपाक जाय अशी मागणी गोवा अर्बन बँक कर्मचारी संघटणेचे अध्यक्ष प्रसन्न उट्टगी हांणी केल्या.

बँकांनी थळावी भास समजुपी कर्मचाऱ्यांची भरती करपाची गरज तयार जातलो. बँकांक वेवसायीक लाव जातलो, अशें उलोवप अर्थ मंत्री निर्मला सीतारामन हांणी केल्लें. प्रसन्न उट्टगी हे बँक कर्मचारी संघटणेचे आदले सरचिटणीस आसात. अखील भारतीय बँक कर्मचारी संघटणेचे ते वांगडी आशिल्ले. बँक ऑफ इंडिया, स्टेट बँक ऑफ इंडिया, इंडियन ओवरसीज बँक ह्या बँकांचे खुबशे फांटे गोंयांत आसात. भरती नेमांत दुरुस्ती करून थळाव्या लोकांक प्राधान्य मेळपाची गरज आसा. राज्य सरकारान हे खातीर यत्न करपाची गरज आसा, अशें प्रसन्न उट्टगी हांणी म्हणलें.

केंद्रीय अर्थ मंत्री निर्मला सीतारामन हांणी उक्तायिल्ली. थळावे भाशेंतल्यान कर्मचारी उलयत जाल्यार लोकांक सोयीचें थारता. वेवसाय करपाचो जालो तरी थळावे भाशेंतल्यान संवाद सादपाची गरज आसता. एखादो मनीस हिंदी उलयना म्हूण तो राष्ट्रभक्त थारना, अशें ना. विविधताय हें देशाचें खाशेलेपण आसा. तेरेकवार भाशा, तेरेकवार रिती तशेंच तेरेकवार पंथांचे लोक भारतांत आसात. त्या, त्या वाठारांनी थंयची भास कर्मचाऱ्यांनी उलयली जाल्यार एकचार तयार जातलो. बँकांक वेवसायीक लाव जातलो, अशें उलोवप अर्थ मंत्री निर्मला सीतारामन हांणी केल्लें.

प्रसन्न उट्टगी हे बँक कर्मचारी संघटणेचे आदले सरचिटणीस आसात. अखील भारतीय बँक कर्मचारी संघटणेचे ते वांगडी आशिल्ले. बँक ऑफ इंडिया, स्टेट बँक ऑफ इंडिया, इंडियन ओवरसीज बँक ह्या बँकांचे खुबशे फांटे गोंयांत आसात. भरती नेमांत दुरुस्ती करून थळाव्या लोकांक प्राधान्य मेळपाची गरज आसा. राज्य सरकारान हे खातीर यत्न करपाची गरज आसा, अशें प्रसन्न उट्टगी हांणी म्हणलें.

CLASSIFIED

जाय

कोंकणी मुळावे शाळेंत कंत्राटी तत्वाचेर प्रशिक्षीत शिक्षक जाय. थेट मुलाखतीक येतना अर्जा वांगडा मूळ प्रशस्तीपत्रां 28-09-2022 दिसा सकाळीं 9:30 वरांचेर सर्वोदय शिक्षणीक संस्थेची मुळावी शाळा, कुडचडें -नॉय हांगा हाजीर रावचे.



संपादकीय

हय, थळावी भास म्हत्वाची

दरेकल्याक आपले भाशेचो अभिमान आसपाक जाय. मायभाशेंतूच मुळावें शिक्षण घेवपाक जाय.... अशें जायते जाण सांगतात. पूण, सगल्या राज्यांनी तें जाताच अशें ना. आमच्या भारतांत खास करुन दक्षिणेंतल्या राज्यांनी मात आपले भाशे विशीं, संस्कृताये विशीं सगल्यांक अभिमान आसा. केरळ, कर्नाटक, तामिळनाडू, आंध्र, तेलंगण ह्या राज्यांनी पावला पावलार हें दिश्टी पडटा. कितल्याय व्हडल्या पदाचेर पावलो तरी आपली भास, खाण-जेवण, मुस्तायकी, सण- परबो हे विशीं थंयचे नागरिक सदांच जागृत आसतात. इतलें करुन परकी इंग्लीश भाशेंत ते पुराय देशांत पयल्या क्रमांकाचेर आसात, हें विशेशा पयरूच केंद्रीय अर्थमंत्री निर्मला सीतारमण हिणें थळावे भाशेचें म्हत्व बॅकांक सांगलें. थळावी भास समजुपी चडांत चड कर्मचारी बॅकांनी नेमचे, अशें आवाहन तांणी केलें. आतां, ताका कितल्यो बॅको पाळो दितात, तो खरो प्रस्न आसा. फकत बॅकांकूच न्हय, तर हेर मळांचेरुय ही सक्ती जावप गरजेचें. गोंयां पुरतें पळयल्यार हांगां कोंकणी राजभास जाली 4 फेब्रुवारी 1987 दिसा. 34 वर्सां जालीं, तरी अजून राजभास कायदो फावो ते तरेन चालीक लागूंक ना. सरकारी

कार्यावळींचे फलक अजून इंग्लिशींतूच आसतात, आमंत्रण पत्रिका चार भाशांनी, सरकारी- खाजगी फलक इंग्लिशींत, भाशीक संस्थां कडेन आडनदर.... सरकारी कामकाज तर इंग्लिशींतल्यानूच चलता. गरज आसा थंय दुसऱ्या भाशांचो वापर करपाकूच जाय, पूण जंय- जंय शक्य आसा थंय राजभास वापरूंक नाका? बॅकांक वेवसाय जाय जाल्यार तांकां थळावे भाशेंतल्यान संवाद सादप फायद्याचें. राज्यांतल्या बॅकांनी थळावे कर्मचारी आसतात, मात परराज्यांतलेय कर्मचारी व्हड संख्येन आसतात. ते फकत हिंदी आनी इंग्लिशींत संवाद सादतात. गांवगिऱ्या वाठारांतले ग्राहक मागीर खाखुडले वरी जातात. गोंयांतल्या जायत्या बॅकांनी गोंयकारांक हो अणभव आयला आसतलो. मागीर परप्रांतीय अधिकाऱ्यांक थळाव्या कर्मचाऱ्यांचो आदार घेवचो पडटा. ताकाच लागून घडये, डेबीट- क्रेडीट कार्ड, रिणां खातीर गिरायकां सोदपाचीं कामां राष्ट्रीयीकृत बॅकांनी गोंयकारांक आवटसोर्स केल्यांत आसतलीं. निर्मला सीतारमण हाचें आवाहन राज्यांतल्या सगल्या बॅकांनी मनार

इंग्लीश उलयलो म्हणजे आपूण आधुनिक, ज्ञानी, उंचेल्या विचारांचो असो तांचो समज जाला. हाकाच लागून थळाव्यो भाशा इंग्लिशीचे तुळेन फाटीं पडपाक लागल्यात.

हांतरी

पचता तेंच खायात



पोटांत कावळे आड्डूक लागले अशें कोणूय म्हणटना तुमी जायते फावट आयकलां आसतलें. तुमी स्वताय तशें म्हणलां आसतलें. हाचो अर्थ सामको सोंपो- ‘पोटाक चुरचुरुन भूक लागल्या. कितें तरी खावपाक जाय.’ हीं उदकां चडशे खेपे बायलांच्या तोंडांतल्यान येतात.

निदान म्हजो तरी तसो अणभव.

तीं कसल्याय सण, परबेक घरांतलीं सगली आवरा आवर करतात. न्हावन धुवन देवाच्या कुडींतली तयारी, उपवास, व्रतां.... दुदाच्या वा च्याचेच्या एकाद्या घोंटार सगलीं भायलीं- भितरलीं कामां, रांदचे कुडींतलें जेवण, खाण, देवाक निवेद्य अशे विंगड विंगड रांदिल्ले जिनस करता -करता खूब भुकेतात. मागीर कावळे पोटांत आड्डूक लागतात.

भूक सगल्यांकूच लागता. फक्त मनशाकूच न्हय, तर सुकर्णी, सावदांक पसून. मनशाक भूक लागली काय सगल्यांत पयलीं हातांत घेतिल्लें काम ताचे कडल्यान सारकें जायना. चिडचिडपणा येता, कसलेच गजालींत मन लागना. हाता- पायांनी त्राण उरना. भूक लागली म्हणटकच कितें तरी खावप गरजेचें. आपले कुडीक मानवता तें सगलें खावप. सकाळीं च्या, कॉफी, चपाती, पाव खावप. पुश्टीक खाण आसल्यार आमचे कुडीक शक्ती, उर्जा दिता. थोडे लोक सकाळचे नारत्याक तिखशे फोव, पोळे, इडली, उपमा खातात. हे पोट भरपाचे मुख्य घटक. ते पोटांत गेल्यार दनपार मेरेन पोट दुस्म उरता.

आतां दनपारचें जेवण. दिसवड्याचेर काम करपी ज्वारी, बाजरीची रोटी खातात. गोंयकार शीत, हुमण, रोस, एक भाजी, नुस्तें फ्राय, तिवळ वा नाल्लाचे सोयेची कडी. हायफाय लोक शीत, नाजाल्यार पुलाव, हुमण, तातीं, आमलेट खातात. केन्नाय चिकन चिली बी. आपले ऐपती प्रमाण सगले जेवतात. शिवराक, मांसाहारी जेवणान प्रोटिन्स, विटामिन्स आनी हेर घटक मेळटात. पाचव्यो पालेभाजयो, कोंब आयिल्लें कड्डण, सुकी रोटी भलायकेक सामकी बरी. ताक, धंय, लोणीय जिवाक थंडाय दिता. निमणे सांगीन दिसता, भुक लागली काय कुडीक पचता तेंच खायात. भूक मारूं नाकात. वेळार जेवात आनी शतपावली करात. ‘आरोग्यम धनसंपदा’, म्हणटात तेंच खरें.



सिन्धी तिलवे

7972535321

सालांत

आज फुड्रात फाल्यां फुडले, म्हणपाचें जाचें चर्वण इतलो तेंप जातालें तें पक्षांतर निमाणें घडून आयलें. तशीं पक्षांतरां गोंयांक नवीं न्हय. ज्या राज्यांत सभापतीच फुटपाची घडणूक घडल्या थंय हेर आमदार फुटले म्हणून नविदाव न्ही. हे आमदार फुडले म्हणपाचे वेंचणुके पयलींच एका स्टींग

करतले तें वेगळें सांगपाची गरज ना. हांचे खातीर राजकारण हो एक धंदो जाला. वेंचणुके खातीर कोट्यांनी रुपया मोडप आनी वेंचून येतकूच स्वताक पावणेर काडप. जंय चड मेळटा थंय धांवप. ह्या पक्षांतरांक कंटाळुनूच तर गोंयकारांनी भाजपाक दार उगतें केल्लें.

एक काळ आशिल्लो जेन्ना मगोच्या चिन्नार वेंचून येवप्यांक काँग्रेस विकती घेताली आनी सरकार घडयताली. मगोचे आमदार फुटून वचून काँग्रेसींत मुख्यमंत्री लेगीत जाले. आज काँग्रेसीचेर तीच पाळी आयल्या. जे काँग्रेसीन आमदार विकते घेवन- घेवन मगोक पुराय खिळखिळावन उडयली तीच काँग्रेस आयज तेंच पद्दतीन स्वताच खिळखिळी जाल्या. तशी मगोचीय काकूट करपाची गरज ना. ही फोडाफोड, आमदार विकते घेवप हाची सुरवात तर मगोतल्यानूच जाल्या. पयलेच वेंचणुके उपरांत विधानसभेंत पावल घालचे पयलींच आमदाराक विकतो घेवपाचो पराक्रम हांगा जाल्लो आसा. सत्ता सांबाळपाक युगोचे आमदार फोडिल्ल्याचोय इतिहास आसा. जाची सुरवात मगोन केल्ली ताचीच ‘री’ काँग्रेसीन मुखार ओडली आनी मगोक खिळखिळायली. मगोच्या चिन्नार वेंचून येवचें आनी काँग्रेसींत वचून मंत्रीपद जोडचें, हेंच चलतालें.

मगोचे आमदार विकते घेताली ते काँग्रेसीक वेर हाडपाचें काम केलें तें भाजपान. परिंकारान पयले फावट काँग्रेस फोडून सार्दिनाक कांय म्हयन्यांचो मुख्यमंत्री केलो आनी फाटल्या दारांतल्यान सत्ता हातासली. दिगंबर कामत पयले फावट मंत्री जालो तो त्याच सरकारांत. आज सार्दीन विसरला आसूंक जाय देखून तो

घेवचें. निदान लोकां कडेन थेट संपर्क येता, त्या विभागांनी कोंकणी उलोवपाक येवपी कर्मचाऱ्यांकूच दवरचे.

इस्त्रायलांत स्थायीक जातलो जाल्यार पयली अट भाशेची. हिब्रू शिकले बगर ते कोणाक लागीच धरिनात. तामिळनाडूंत सरकारी अधिकाऱ्यांक तमिळ शिकचीच पडटा. तसो नेमूच आसा. गोंयांत येवपी सामान्य मनीसूय कोंकणी सहज शिकता. मात अधिकारी पातळे वयल्या परप्र्रांतीयांक ती जमताच अशें ना. कारण कांय जाण तसो यत्नूच करीनात. तेच कित्याक आयज सगलेच (दक्षिणेचीं राज्यां आडवाद) मायभाशेंत उलोवप म्हणल्यार आपली प्रतिश्ठा उणी करुन घेवप, अशें समजूपाक लागल्यात. इंग्लीश उलयलो म्हणजे आपूण आधुनिक, ज्ञानी, उंचेल्या विचारांचो असो तांचो आनी तांकां वळखुपी लोकांचो समज. हाकाच लागून थळाव्यो भाशा इंग्लिशीचे तुळेन फाटीं पडपाक लागल्यात.

गोंयांत पयली ते चवथी यत्ते मेरेन एक विशय इंग्लीश दवरुन हेर विशय

हाचे फुडें पक्षांतर करतल्यांनी मोदी, थळावें सरकार हांच्या कर्तुबाचीं कारणां दिवपाचें सोडून सरळ देवान स्वप्नात दृष्टांत दिवन पक्षांतर करपाचो आदेश दिला अशें सांगून मेकळें जावपाचें

साझी करता तेन्ना ताणें कितलींय पक्षांतरां केलीं तरी तांकां फरक पडना. “दिगंबर कामतीक मतदार वेचून हाडटात, पक्ष न्हय” सांगपी मडगांवच्या आमदारा वांगडा काल मेरेन भाजपाक गाळ्यो घालपी कार्यकर्ते भाजपाचो जयजयकार करतना दिसले.

पक्षांतराच्या शिंगम्यांत आता देवांची एंट्री जाल्या. श्रीनागेश, श्रीदामोदर आनी श्रीमहालक्ष्मी हांणी एकमतान आपल्या भाजपांत वचपाच्या निर्णयाक तेंको दित आपल्या फाटल्यान उबे रावपाचें आस्वासन दिलां, अशे दिगंबर कामतीन म्हळां. दुडवांची, पदांची प्रलोभना दिली तरी खंयचेय परिस्तितींत आपूण काँग्रेस सोडपाक नां, अशी देवां मुखार सोपूत घेवपी दिगंबरान तीं प्रलोभनां आतां स्विकारचीं हाचेय विशीं देवांनी ‘विशेष सवलत’ दिल्या काय कितें तें मात दिगंबरान सांगलें ना. देवांनी तशें तें दिल्ले आसत जाल्यार आयच्या काळांत देवूय राजकारणी जाल्यात आनी घडये भांगरा मुकुट, फंडपेटीत लाखभर दुडू, अशी प्रलोभनां दिल्ले कडेन तेवूय आपलीं उतरां फिरोवपाक लागल्यात काय कितें, असो दुबाव येता.

देवांक दिल्लीं उतरां न पाळपी, बेकायदेशीर जमीन वेव्हार केल्ले आरोप लागिल्ल्यांक ‘न खाडंगा न खाने दूंगा’ हिंदू संस्कारी भाजप आपलेशे करता हाचेंय अजाप दिसता.

‘भविष्यांत लोबो भाजपांत रुजू जाल्यार नगर रचना, नियोजन मंत्र्यान ताचे आड बेकायदेशीर जमीन वेव्हाराचे मीडियांत लायिल्ल्या आरोपांचेर कारवाय जातली काय’ हो प्रस्न ह्याच स्तंभांत विचारिल्लो. लोबोची शिकार करपाक खरशेतल्या विश्वजीताक आपली शस्त्रा म्यान करुन महावीर अभयारण्यांत कॅबिनी बांदपाच्या कामांत लक्ष घालपाचो वेळ आयला, अशें दिसता.

राज्यांत भाजपाचें सरकार थीर आसतना फकत विरोधी काँग्रेसीक सोंपोवपाच्या हेतून आठ जाण फोडल्यात. राजकी विरोधी पक्ष सोंपोवन एकाधिकारशायि स्थापपाचो भाजपाचो हेतू हातूंतल्यान झळकता. देशांत आनी आंतरराष्ट्रीय पांवड्या वयल्या मोदींच्या कर्तुबान प्रभावित जावन भाजपात पक्षांतर केलां, अशें कारण फुटीरांनी फुडें केलां खरें, पूण देशांत, राज्यांत सरकारां सत्तेच्या खेळांत पूर्णवेळ कार्यरत जाल्ल्यान प्रशासना कडेन दुर्लक्ष जालां, ही वस्तुस्थिती आसा.

अध्वख्येत्त मदीचीं लक्षणां दिसपाक लागल्यांत. तुमी उद्देगांत कित्याक गुंतवणूक करनात म्हूण खाजगी उद्योजकांक विचारपाची पाळी वित्तमंत्र्यां-चेर आयल्या. बेरोजगारी हिशेबा भायर वाडल्या आनी म्हारगायेन मध्यम-

कोंकणींत शिकोवपाची तजवीज केल्ली तेन्ना खूबश्या लोकांनी ताका विरोध केलो. कोंकणी माध्यमाच्या शाळांकूच सरकारी अनुदान दिवचें, हे खातीर ‘इंग्लीश वाय, मायभास जाय’ सारकीं साबार आंदोलना जालीं. तरीय मुळाव्या पांवड्याचेर थळावे भाशेक तिचो अधिकार दिवप आमकां जमूंक ना. राष्ट्रीयत्व, भारतीय संस्कृतायेक जिवा पलतडी म्हत्व दिवपी भाजपा सारक्या पक्षान आतां केंद्रीय गृहमंत्री सीतारमण हिच्या आवाहनाक स्मरुन ते नदरेन पावलां उखलपाक जाय. बॅकां वांगडाच शालेय पांवडो, प्रशासनांत मायभाशेक, थळाव्या भाशांक उर्बा दिवंक जाय. कोणूय हिंदो उलयना म्हणजे तो राष्ट्रभक्त न्हय, अशें ना, अशें सीतारमण हिणें म्हणलां. दक्षीण भारताचेर हिंदी लादपाचो यत्न जाता, ताका अप्रत्यक्ष रितीन काडिल्लो हो चिमटो न्हय मू? मायभास, थळाव्या भाशां कडेन वा कांय वेळार राष्ट्रीय भाशां कडेन आमी आडनदर करतात. मागीर खूब उसरां आमकां जाग येता, तो मेरेन आमच्या नातरां, पणटुरांची सांस्कृतीक, भाशीक मुळां हुमटून पडिल्लीं आसता. तेन्ना कितलेंय सारें, उदक घालें म्हूण तीं मूळ धरीनात. अमेरिकी भारतीयांक हें आमी सांगपाक नाका.

परतून एकदां पक्षांतराची शबै शबै


होमखण

गींय आनी गरिबांक हुलपायल्यात. डॉलराच्या तुळेन रुपया दिसपट्टो दुबळो जायत आसा. देशाचे आयातीचे बील वाडत आसा.

तोखणाय करतात तितले मोदी आंतराष्ट्रीय पांवड्यार प्रभावशाली दिसले नात. हालींच अमेरिकी राष्ट्राध्यक्ष जो बायडेनान भारत सरकारचो विरोध जुमानासतना दुस्मान पाकिस्तानच्या हवाई दलाची लढाऊ विमानां दुरुस्त करपाक 45 कोटी डॉलरांची मजत जाहीर केल्या. ‘नमस्ते ट्रंप’ कार्य-क्रमात कोट्यांनी दुडू मोडून ट्रंपाक आमचे सरकार माथ्यार घेवन नाचलें खरें, पूण ताणें मात विकसनशील देश म्हूण आमकां थंयच्या निर्यातीत मेळटाली ती सूट रद्द करुन शुल्क वाडयिल्लें. लडाखांत अतिक्रमण केले उपरांत चीन आतां फाटी सरपाक राजी दिसलो, तरी अतिक्रमणा आदीं ज्या भागांत आमचे जवान गस्त घालताले थंय वचपाक तांकां आयज मनाय आसा. 15 किमी अतिक्रमण केले उपरांत पांच किमी फाटीं सरप हें चीनाचें लडाखांतलें धोरण. चीनान लडाखांत पूल, रस्ते बांदले, अरुणाचलांत घरां बांदून आपले नागरीक थंय वसयले.

राज्यातल्या भाजप सरकारान राज्यांत भोव तोखणाय करपा सारकें अशें व्हडलें काय केल्लें ना. रोजगार निमतान पर्यटन उद्देगाक चालना दिवपाक राज्यांत कसिनो, क्लबांची हळशिकावणी संस्कृताय वाडयिल्ल्यान शिंदळकी, गुंडगिरी, खुन, ड्रग विक्री प्रकरणां वाडल्यांत. खनीज वेवसाय सुरु करपाक मात म्हूर्त मेळना. राज्याच्यो लाखो वर्ग मिटर जमनी परप्रांतीय दलालांनी विकून खाल्ले उपरांत सरकार न्हिदेंतल्यान जागें जालां. मोदी, गोंय सरकाराचें कर्तुव बरें आशिल्लें जाल्यार लोबोक स म्हयने पयलीं भाजप सोडपाची गरज कित्याक दिसली आनी काँग्रेसीक एकनिश्ठ रावपाचो देवी मुखार सोपूत घेवचे पयली भाजपांतल्यान वेंचणूक लडोवपाचो निर्णय दिगंबरान कित्याक घेवंक ना?

हाचे फुडें पक्षांतर करतल्यांनी मोदी, थळावें सरकार हांच्या कर्तुबाचीं कारणां दिवपाचें सोडून सरळ देवान स्वप्नात दृष्टांत दिवन पक्षांतर करपाचो आदेश दिला अशें सांगून मेकळें जावपाचें. हाचे विचारपाचे भानगडींत मतदार पडना. तशेय आमदाराची कृतघ्नताय मनाक लावन घेवपी मतदार आयज उरिल्लो ना.



दीपक लाड

पर्वरी

हांकां माफ कर रेऽऽ सायबा

फुटिरांक दोश दिता. तशें सार्दीन जायतें विसरला. फाटले लोकसभा वेंचणुके वेळार वास्को- मुंबय ट्रेनी ज्यो रुळ बदलून ब्रॉडगेज करचे खातीर बंद केल्ल्यो आनी अजुनूय बंदूच आसात. त्यो चालू करच्यो म्हणून आंदोलन केल्लें आनी सार्दीन सावडर्यां रुळार बशिल्लो. वेंचून आयलो आनी तो तें आंदोलन आनी ट्रेनीक विसरलो. आतां ताका परत तिकेट मेळ्ळ्यार घडये जाग येत. इतलो तेंप आपणें खासदार जावन कितें दिवे लायले हें मात ताणें सांगचें पडटलें. कारण इतलो तेंप न्हिदिल्ल्याक आतां काँग्रेसीच्या आमदारांनी पक्षांतर करतकूच जाग आयल्या.

तर काँग्रेसींत परत एक फावट फूट पडली आनी आठ आमदार भाजपांत पावले. मतदार संघाचो विकास जावचो म्हणून खंय ताणीं पक्षांतर केलां. सत्ते भायर आसल्यार विकास करप जमना खंय. पांच वर्सां मुख्यमंत्रीपद भोगुनूय मतदारसंघाचो विकास करूंक पावना तो मनीस सत्तेंत आसलो वा नासलो म्हणून कसलो विकास करतलो? सरकार फकत सत्ताधार्यांचेंच आसना तर सत्ताधारी आनी विरोधक मेळून सरकार जाता हें कोणें सांगपा? विधानसभेंत फकत सत्ताधारीच आसना न्हय! आनी विरोधांत रावनूय मतदार संघाचो विकास केल्ले आमदार हांगा जाले ना तर? कांय आमदार तर वर्सांसिकिनी विरोधांतूच बशिल्ले आमी पळेळ्यात. मडगांवचे आजवेचेचे आमदार चडशे विरोधांतूच बशिल्ले. सद्याचे आमदार पयलेच वेंचून आयले तेन्ना सांगताले ‘आपूण पयलींच्या आमदारां वरीच वाग्तलों. तांचोच कितो गिरयतलों.’ पयलींच्या आमदारांनी कितले फावट पक्षांतरां केल्लीं आनी सत्ता हातासली तें कळ्ळ्यार बरें जावपाचें.

कोणेय पक्षांतर केलें म्हणून सामान्य मनशाक तसो फरक पडना. फरक पडलोच जाल्यार आपणालें मत फुकट गेलें इतलोच. एकादो पक्ष नाका म्हणून तो दुसऱ्या पक्षाक मत दिता आनी वेंचून येतकूच ताचो विश्वासघात जाता. पूण, एकदां मत दितकूच तो कांयच करूंक

शकना हें दुख्ख आसता. आनी ताचो रागय येता. दिगंबराचें हें दुसरें पक्षांतर. पयलें पक्षांतर केलें तेन्ना ताचो राग आयिल्लो. पूण ह्या पक्षांतरान राग आयलोना. उरफाटी ताचें पक्ष बदलपाचें स्पश्टीकरण आयकून काकूटशी दिसली. लोकांचो, कार्यकर्त्यांचो आग्रो, मतदारसं-घाचो विकास बी सगळें बरें आसा गा. पूण ताका खंय देवान प्रसाद दिलो ‘जायतें कर’ म्हणपाचो. आपलो देवाचेर पूर्ण विश्वास आसा म्हणय्यान अशें कितेंय उलोवप म्हणल्यार देवाक न्ही तर स्वताक फटयल्लेवरी. देवान आपूण फाटल्यान आसां म्हणलें काय आपणें केन्ना तुमचे कडेन फाट केल्या म्हणलें तें परत एकदां ताणें देवाक विचारल्यार बरें काय दिसता. हांचो जर खऱ्यांनीच देवाचेर विश्वास आसा जाल्यार ताणीं देवाक प्रसाद लावन विचारचें, आमी आमदार म्हणून रावचें काय राजिनामो दिवन घरा बसचें? आनी देव कितें सांगता तें आयकुचें.

देवाचो आपणाक जाय तसो उपेग करुन घेवपी ह्या देवभक्ताक पळोवन देवान सुदां लजेन मान सकयल घाल्या आसतली. तेवटेन पावलार पावल दिवन म्हणटात तशें मडगांवचे नगरसेवक जांबावले नाल्लार हात दवरुन प्रमाण जाल्यात म्हणपाचें आयकूंक येता. आपणें अमक्याकूच मत दिलां म्हणपाचें सांगलां खंय ताणीं. महाभारत झुजांत युधिश्ठीरान अश्वत्थामा मेलो, नर आसत वा कुंजर म्हणिल्लें तसलेंच हें आसूंक जाय. आमी मत शिरोडकाराक दिलां, दामू आसत वा घनश्याम अशें बी न्हय मूं? देवा हांकां माफ कर रे सायबा. आनी आनी कितें मागपाचें देवाकडेन?



अभयकुमार वेलिंगकार

9423884687

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट

प्रिंटर्स प्रा. लिमिटेड, लॉट नं. **234**, थिबी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो

माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फ़ोन नं. **2405952**.

■ **ई-मेल:** bhaangarbhui@gmail.com (बातम्या खातीर) bhaangarbhueditorial@gmail.com / (लेख आनी

साहित्या खातीर) / bhaangarbhuinadv@gmail.com (जागरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

सहकारी पतसंस्था तिगून उरपाक सरकारी शाळांची जतनाय गरजेचीं

सहकार मंत्री: बार्देस म्हाल शिक्षक सहकारी पतसंस्थेचो भांगराळो महोत्सव

■ भांगरभूंय । प्रतिनिधी

म्हापशें : सरकारी शिक्षक सहकारी पतसंस्था जर तिगून दवरपाच्यो आसल्यार सरकारी शाळांची जतनाय करप गरजेचें, तशेंच सरकारी मुळाव्या विद्यालयांनी बदल घडपाक जाय, अशें मत सहकार मंत्री सुभाष शिरोडकार हांणी उक्तायलें. काणका बांध हांगच्या श्रीदेव सिद्धपुरुष नारायण सभाघरांत बार्देस म्हाल शिक्षक सहकारी पतसंस्थेच्या भांगराळ्या महोत्सवी सुवाळ्यांत मंत्री शिरोडकार उलयताले. ह्या वेळार माचयेर पत संस्थेची अध्यक्ष निवेदिता कोरगांवकार, मानाचे सोयरे सिताराम नायक, उदय प्रभू, प्रकाश गांवकार, सहकार सहाय्यक प्रबंधक महादेव नायक, भाग शिक्षणाधिकारी किरण चौकेकर, महेश नायक, उदय भाईमकार, कुसूम साळकार आनी हेर पदाधिकारी हाजीर आशिल्ले.



काणका बांध हांगा बार्देस शिक्षक सहकारी पतसंस्थेच्या भांगराळ्या महोत्सवी कार्यावळी निमतान शिक्षकांचो भोवमान करतना सहकार मंत्री सुभाष शिरोडकार. कुरीक प्रकाश गांवकार, निवेदिता कोरगांवकार आनी हेर.

दिवली भेटोवन भोवमान केलो. हातूंत कुसूम साळकार, रामदास चोडणकार, गीता देसाय, मारिया नोरोन्हा कुतिन्हो,

माधुरी सांखळकार, स्वाती प्रभू, मॅगी रॉड्रिगेज, लता सावंत, सुप्रिया गाड,

हांचो आसपाव आसा. तशेंच ह्या वेळार धावी आनी बारावेच्या गुणेंस्त विद्यार्थ्यांचो भोवमान जालो. तशेंच भांगराळ्या

G बार्देस म्हाल शिक्षक सहकारी पतसंस्थेक आपलो भांगरा महोत्सव मनयतना सात लाख रुपयांचो फायदो जाला, अशी संस्था बंद जावची न्हय म्हणून शाळांचो आंकडो वाडोवंचो, ते खातीर सरकारी शाळांचें म्हत्व समाजांत वाडपाक जाय, 60 वर्सा उपरांत शिक्षक निवृत्त जालो तरी 75 वर्सा शिक्षक म्हणून काम करपा खातीर सिद्ध आसपाक जाय, — मंत्री सुभाष शिरोडकार

महोत्सवा निमतान आयोजीत सर्तीच्या जैतवंतांक इनामां भेटयलीं. सुरवातेक शिक्षकांनी येवकार दिलो. मंत्री सुभाष शिरोडकार हांचे हस्तुकीं दिवली पेटोवन कार्यावळ पारंपरीक रितीन सुरू जाली. भोवमान केल्ल्या मानेस्तां वतीन कुसूम साळकार हांणी मनोगत उक्तायलें. सुत्रसंचालन प्रदीप पेडणेकार आनी उपकार प्रगती मॉड्रिकार हांणी मानले.

वाळपय अंगणवाडींत मुळाव्यो सुविधाच ना भुरग्यांची गैरवेवस्था, प्रशासनान लक्ष दिवपाची गरज



वाळपयचे अंगणवाडीची इमारतीची जाल्ली बाबत अवस्था.

■ भांगरभूंय । खबरां मेज

पणजी: वाळपय शारांतले अंगडवाडीची अवस्था सामकी बाबत जाल्या.हे अंगणवाडींत भुरग्यांक गरजेच्यो मुळाव्यो वेवस्था उपलब्ध नात. तशेंच अंगणवाडीचो इमारत पोर्णी जाल्ल्यान तें दुरुस्त करपाची गरज आसा. हे अंगणवाडीच्या शौचालयांत उदकाची वेवस्था ना. शौचालयाचें दारूय मोडलां. ताका लागून भुरग्यांची गैरसोय जाता. हे अंगणवाडीक शेड नाशिल्ल्यान पावसाचें उदक भितर सरता आनी भुरगीं भिजतात.

वाळपय शारांतले हे अंगणवाडींत भुरग्यांची हजेरीय बरी आसा. 20 भुरगीं हे अंगणवाडींत शिकतात. उदका खातीर अंगणवाडीच्या शिक्षकान वाळपय भौशीक बांदकाम खात्याक पत्र बरयल्लें. पूण हाचो कांयच फायदो जावंक ना. ह्या प्रस्ना कडेन संबंदीत अधिकार्यांनी पुरायेन आडनदर केल्या. अजापाची गजाल म्हळ्यार उदक नासतना लेगीत हे शाळेक उदकाचीं बिलां येतात. हे विशीं अंगणवाडिची शिक्षिका वाळपय भौशीक बांदकाम खात्यांत प्रस्न विचारपा खातीर गेली.

तेन्ना दोन दिसांनी संबंदीत अधिकार्यांनी अंगणवाडींत उदकाचो एक नळ बसोवन दिलो. पूण तो चुकीचे सुवातेर बसयलो. अंगणवाडी भितर आनी शौचालयांत उदकाची गरज आसतना तांणी अंगणवाडी भायर नळ बसोवन दिलो. हे परिस्थितीक लागून हांगा शिकपी भुरग्यांक बरेच त्रास सोंसचे पडटात. बालवाडी भायर शेड घालपाचो प्रस्न वाळपय नगरपालिके मुखार मांडून जालो. पूण हाचे कडेनूय आडनदर केल्ल्यान अंगणवाडीचे शिक्षिकेन सांगलें.

‘हर घर तिरंगा’ सर्तीचो निकाल जाहीर अडवय- वांतेचो रस्तो सरपंच उदयसिंह राणेच्या फुडारपणा खाला केलो नितळ

अक्षय अमृत वळवयकाराक पयलें इनाम

■ भांगरभूंय । डीआयपी

पणजी: गोंय सरकाराच्या म्हायती आनी प्रसिध्दी खात्यान हर घर तिरंगो सर्तीचो निकाल जाहीर केला. भारताचे स्वतंत्रतायेच्या 75 व्या वर्सा निमतान राज्यांतल्या प्रत्येक कुटुंबाक आपल्या घराचेर राष्ट्रीय बावटो हुबोवपाक प्रोत्साहीत करपा खातीर भारत सरकारान 13 ते 15 ऑगस्ट 2022 ह्या काळांत सुरू

केल्ल्या हर घर तिरंगो मोहिमेचो एक भाग म्हणून ही सर्त आयोजीत केल्ली. खात्याक आपल्या विंगड विंगड सोशल मिडियाच्या माध्यमांतल्यान सर्तीक भरपूर प्रतिसाद मेळ्ळो. हर घर तिरंगो सर्तीच पयलें 7,500/- रुपयांचे इनाम अक्षय अमृत वळवयकार, दुसरें 5000/- रुपयांचें इनाम शरद पाटील आनी तिसरें 3000/- रुपयांचें इनाम स्नेहा पै

लोटलीकार हांकां फावो जालें. उमेद वाडोवपी प्रत्येकी 2000/- रुपयांचीं इनामां कुंदन कश्यप, रंजना मळीक, चेतन मडकयकार, कल्पिता योगेश पोतदार आनी सान्वी गांवस हांकां फावो जालीं. हर घर तिरंगो सर्तीच्या जैतवंतांक म्हायती आनी प्रसिध्दी खात्या वतीन 16 नोव्हेंबर 2022 दिसा अक्षय अमृत वळवयकाराक पयलें इनाम शरद पाटील आनी तिसरें 3000/- रुपयांचें इनाम स्नेहा पै

■ भांगरभूंय । प्रतिनिधी

वाळपय: भाजपान आयोजीत केल्ल्या 15 दिसांच्या सेवा कार्यावळी खाला अडवय, वांते वाठारांतलो मुखेल रस्तो भिरोंडा पंचायती वतीन नितळ केलो. रस्त्यार आयिल्ली झाडां झोपां नितळ केलीं. भिरोंडा पंचायत सरपंच उदयसिंह राणे हांच्या फुडारपणा खाला ही खाशेली नितळसाण मोहीम आयोजीत केल्ली. हातूंत व्हड प्रमाणांत नागरीक आनी तरणाट्यांनी वांटो घेतिल्लो.

नरेंद्र मोदीच्या वाडदिसा निमतान भारती व्रत पक्षान 15 दिसांची सेवा पंदरावाडो

हे खाशेले कार्यावळींचें आयोजन केल्लें. हे कार्यावळी खाला विंगड विंगड तरेच्यो समाजीक कार्यावळी हातांत घेतल्यो. उदयसिंह राणे हांणी, भारतीय जनता पक्षाच्या सेवा कार्यावळी खाला नितळसाण मोहीम हातांत घेतल्या. रस्त्यार अतिक्रमण करपी झाडां झोपांक लागून मुखार येवपी गाडयांक खूब आडमेळी आयलीं. हाका लागून अपघात जावपाची शक्यताय निर्माण जाली. हातूंत व्हड प्रमाणांत तरणाटे आनी नागरिकांनी वांटो घेतिल्लो आनी अशेच तरेचे उपक्रम सतत घडोवन हाडटले अशें उदयसिंह राणे हांणी स्पश्ट केलें.



अडवय भागांत राबयल्ले नितळसाण मोहिमेंत वांटेकार जाल्ले नागरीक, तरणाटे आनी भिरोंडा पंचायतीचे सरपंच उदयसिंग राणे.

म्हावूस देवळांत बेगिनूच सभामंडप आमदार दिव्या राणे: समस्या सुटावी करपाचें आस्वासन

■ भांगरभूंय । प्रतिनिधी

वाळपय: म्हावूस, सत्तरी हांगच्या नामनेच्या देवळांत सभामंडप उबारपाचे नदरेन विशेश लक्ष दिलेले. फाटल्या कितल्याशाच वर्सां सावन ही समस्या आजूनय सुटूंक ना. ताका लागून येवपी काळांत बेगीनूच ही समस्या सुटची हे खातीर लक्ष दिलेले अशें आस्वासन आमदार तशेंच गोंय वन विकास महामंडळाची चेअरमन डॉ. देविया राणे हांणी केलें. म्हाऊस सत्तरी देवळाच्या आगर्णांत आयोजीत केल्ले बसकेक ती उलयताली. ह्या वेळार माचयेर समाजीक कार्यकर्ते विनोद शिंदे, देवयानी गांवस, पंचायतीचे सरपंच सोमनाथ काळे, राधिका सावंत, थळावे पंच बांगडी सुलभा देसाय, प्रिती गांवकार, गुरुदास गांवस, सयाजी सावंत, देवळाचे पुजारी आनी जेश्ठ नागरीक खासा हाजीर आशिल्ले. कार्यकर्ते विनोद शिंदे हांणी,



म्हावूस गांवांत जाल्ले कार्यावळी वेळार आमदार डॉ. देविया राणे आनी हेर मानेस्त

राजकीय नदरेन गांवांन बरे तरेन सहकार्य केलां. ताका लागून गांवांतल्यो समस्या सोडोवप देका राजकारण्याचें कर्तव्य जावन आसा. हीं कामां करपाक देविया राणे आनी विश्वजीत राणे खंयच उणीं पडकीं ना

अशें आस्वासन तांणी ह्या वेळार दिलें. ह्या वेळार भलायकी मंत्री विश्वजीत राणे हांणी मोबायला वेल्यान मार्गदर्शन करतना, ह्या गांवांत खूबश्यो सुविधाचो निर्माण करपाचे नदरेन यत्न केल्यात. ज्यो उरल्यात त्यो सोडोवपाचे नदरेन

येवपी काळांत विशेश यत्न करतले. ह्या वाठारांतल्या थळाव्यांनी आनी नागरिकांनी अफवांचेर विस्वास दवरचो न्हय अशें विश्वजीत राणे हांणी सांगलें. सुरवातेक फुलांचो तुरो भेटोवन मानेस्तांक येवकार दिलो.

पर्यावरणाची राखण करपाक झाडां लावप गरजेचें सिद्धी आरोलकार: सेंट झेवियर विद्यालयांत फळां, फुलांच्या झाडांचें प्रदर्शन

■ भांगरभूंय । बातमीदार

कोरगांव : पयलींच्या काळार आमी झाडांचेर फळ जाल्या उपरांत तें काडटालीं आनी खातालीं. आयज बाजारांत सगळे तरेचीं फळां मेळटात आनी आयच्या भुरग्यांक ताचो अणभव आनी फळां झाडावेल्यान तोडून काडपाची खोस आजूनय खबर ना. ताका लागून आमी पालकांनी पर्यावरणाची राखण करपा खातीर झाडां लावप गरजेचें, अशें मांद्रें मतदारसंघाचे जीत आरोलकार हांची घरकान सिद्धी आरोलकार हांणी माडगावाडो, कोरगांवच्या सेंट झेवियर हायस्कुलांत फळां, फुलां झाडांचें प्रदर्शन आनी विक्री बाजार कार्यावळींत उलयताले.

माडगावाडो, कोरगांव पेडणें हांगच्या सेंट झेवियर हायस्कुलांत फळां, फुलां, झाडांचें प्रदर्शन आनी विक्री बाजाराचें आयोजन केल्लें. ह्या वेळार मुखेल सोयरे म्हणून मांद्रें मतदारसंघाचे जीत आरोलकार हांची घरकान सिद्धी आरोलकार, ब्रदर



माडगावाडो, कोरगांव हांगच्या सेंट झेवियर विद्यालयांत फळां, फुलांच्या झाडांचें प्रदर्शन आनी विक्री बाजार कार्यावळींत हाजीर आशिल्ले मानेस्त.

मॅलिनो तशेंच शाळेचे मुख्याध्यापक ओलॉर्नडो वाझ, शाळेचे वेवस्थापक फादर क्लिफॉर्ड कॅस्टेलिनो, शिक्षिका गिरीजा पार्सेकार, अर्चना शेडगांवकार, दीक्षा कामुलकार, प्रियांका रावळ, कोस्मा फर्नांडीस आनी हेर हाजीर आशिल्ले. सुरवातेक मुखेल सोयऱ्यांचे

हस्तुकीं कार्यावळीचें उक्तावण फीत कापून जालें. उपरांत शाळेचे वेवस्थापक फादर क्लिफॉर्ड कॅस्टेलिनो हांणी भाषण केलें. ह्या वेळार विद्यालयांतल्या विद्यार्थ्यांनी विंगड विंगड फळां, फुलां, झाडां प्रदर्शनाक आनी विक्री खातीर दवरिल्लीं. हे शाळेंत

एक आगळो वेगळो उपक्रम राबयल्लो. पालकांनी ह्या विक्री बाजारांत वांटो घेवन झाडां विक्री घेतलीं. कार्यावळीचें सुत्रसंचालन शिक्षक अर्चना शेडगांवकार हांणी केलें. उपकार शाळेचे वेवस्थापक फादर क्लिफॉर्ड कॅस्टेलिनो हांणी मानले.



सम्राट क्लब केरीच्या ‘देश पयलो’ उपक्रमा खाला विविध सर्तींतल्या जैतवंतां वांगडा दीपक नावेंकार, दशरथ मोरजकार, अॅड. मोहन गांवकार, यशवंत गांवस, नंदा माजीक, भैरो झोरे, संजय गांवकार आनी हेर.

सम्राट क्लब केरी आयोजीत विविध सर्तीचीं इनामां भेटयलीं

■ भांगरभूंय । प्रतिनिधी

केरी-सत्तरी : सम्राट क्लब केरी ‘देश पयलो’ उपक्रमा खाला आयोजीत विविध सर्तीचीं इनामां भेटवण कार्यावळ हालींच जाली. ही कार्यावळी सरकारी मुळावें विद्यालय केरी-सत्तरी हांगा जाली. कार्यावळीची सुरवात ‘गीत भारत’ ह्या देशभक्ती गीतान जाली. उपरांत दिवली पेटोवन आनी भारत मातेच्या फोटोक फुलां अर्पण करून कार्यावळीचें उक्तावण जालें.

उक्तावण कार्यावळी वेळार सम्राट क्लब इंटरनॅशनल राज्य एकचे अध्यक्ष दीपक नावेंकार

हाजीर आशिल्ले. तशेंच पत्रकार दशरथ मोरजकार, सम्राट क्लब केरीचे अध्यक्ष अॅड. मोहन गांवकार, कार्यावळ मुखेली यशवंत गांवस, कार्यावळ संचालक नंदा माजीक, सचीव भैरो झोरे, कोषाध्यक्ष संजय गांवकार आनी हेर मानेस्त हाजीर आशिल्ले. कार्यावळीक येवकार आनी प्रास्तावीक अॅड. मोहन गांवकार हांणी केलें. अध्यक्ष दीपक नावेंकार हांणी भुरग्यांक मार्गदर्शन केलें. ‘देश पयलो’ उपक्रमा खाला विविध विद्यालयांनी घेतिल्ल्या सर्तीचीं इनामां मानेस्तां हस्तुकीं भेटयलीं. हातूंत वण्टीपत्रक

सर्तीत साईमा मुलानी, रतू नावेलकार, पुनित रामापूरकार, सिया नायक, चित्रकला सर्तीत कातिक देसाय, मयांक मौर्या, वृषभ मोरजकार, वक्तृत्व सर्तीत निहारिका नितीन गांवस, पूजा मनोहर जाधव, विघ्नेश ब्रह्मनाथ घाडी, भेसवण सर्तीत जय शेट्टे, क्रिशा गांवस, तनुजा मयेंकार, रवेशा म्हाळशेकार, विघ्नेश गांवस, निबंध लेखन सर्तीत तसाऊर सय्यद, वैभव गांवस आनी उत्तम केरकार हांकां इनामां भेटयलीं. कार्यावळीचें सुत्रसंचालन सरीता माजीक आनी उपकार सचीव भैरो झोरे हांणी मानले.

लायटीच्या यंत्रणां विशीं शिटकावणी

■ भांगरभूंय । डीआयपी

पणजी: एला पोरणें गोंय हांगा डॉ. राम मनोहर लोहिया सहकारी संस्थे लागसारा नवेंच उबारिल्लें 200 केव्हीए ट्रान्सफॉर्मर केंद्र फुडें हीं वीज यंत्रणां तशींच चालूच उरतलीं. ही वीज यंत्रणां मनशाच्या आनी जनावरांच्या जिवीक धोक्याचीं आशिल्ल्यान लोकांनी तांच्या संपर्कांत येवपा पसून पयस रावचें, अशें कळयलां.

नरेंद्र मोदी हांणी देशाक सगल्या क्षेत्रांत योग्य दिशा दिली

डॉ. दिव्या राणे : वाळपय, मोर्ल्या मेगा मॅडिकल कॅम्पाक उत्स्फूर्त प्रतिसाद



मोर्ल्या मेगा मॅडिकल कॅम्पाचें पारंपारीक दिवली पेटोवन उक्तावण करतना भलायकी मंत्री विश्वजीत राणे, कुशीक आमदार डॉ. दिव्या राणे, डॉ. शिवानंद बांदेकार, डॉ. गीता काकोडकार, विनोद शिंदे, सगुण वाडकार, देवयानी गांवस, अभित शिरोडकार, दीक्षा गांवस, रथी गांवकार, उदयसिंह राणे आनी हेर मानेरस्त.

■ भांगरभूंय । प्रतिनिधी

वाळपय : फाटल्या आठ वर्सांत प्रधानमंत्री नरेंद्र मोदी हांणी देशाक योग्य दिशा दिल्या. सगल्या क्षेत्रांत उल्लेख करपा सारकी कामगिरी करतना दरेका घटकाचो पांवडो उंचावचो हे खातीर तांणी विविध कल्याणकारी येवजण्यो चालीक लायल्यात. ताका लागून येता त्या काळांतूय तांच्या फुडारपणा खाला देश नेटान विकास करतलो असो विस्वास पर्ये मतदारसंघाचे आमदार आनी गोंय रान उदरगत महामंडळाची चॅरमन डॉ. दिव्या राणे हांणी उक्तायलां.

मोर्ले सत्तरींतल्या कम्युनिटी हॉलांत आयोजीत केल्ल्या मेगा मॅडिकल कॅम्पाच्या उक्तावण सुवाळ्यांत ती उलयताली. ह्या वेळार माचयेर भलायकी मंत्री विश्वजीत राणे, गोंय वैजकी महाविद्यालयाचे डीन डॉ. शिवानंद बांदेकार, भलायकी संचालनालयाची संचालक डॉ. गीता काकोडकार, मोर्ले पंचायतीचे सरपंच अमित शिरोडकार, केरी

जिल्हा पंचायत वांगडी देवयानी गांवस, भाजपाचे प्रभारी विनोद शिंदे, भिरोंडें पंचायतीचे सरपंच उदयसिंह राणे, पर्ये पंचायतीची सरपंच रती गांवकार, होंडा जिल्हा पंचायत वांगडी सगुण वाडकार, केरी पंचायतीची सरपंच दीक्षा गांवस, पर्ये पंचायतीची उपसरपंच उर्मिला माईणकार, पंच वांगडी मसो तानवडी, भाग्यश्री गांवकार, शोभा गांवस आनी हेरांची खास उपस्थिती आसली.

प्रधानमंत्री नरेंद्र मोदी हांचें योवादान विसरपा सारकें न्हय, जम्यू काश्मीरांत 370 कलम रह करप आनी ट्रिपल तलाक हांचे विशीं घेतिल्लो धाडशी निर्णय हीं देशाच्या सर्वांगी विकासांतलीं म्हत्वाचीं तासां आसात. तांच्याच फुडारपणा खाला गोंयांत सरकार बरे तरेन काम करता. भलायकी क्षेत्रांत विश्वजीत राणे हांणी विंगडविंगड तरांच्यो येवजण्यो सुरु करून सर्वसामान्य लोकांक भलायकेच्यो सुविधा उपलब्ध करून दिवपाच्या इश्टीकोनांतल्यान बरो वावर केला. ताका लागून सरकाराचे

समाजांत वेगळे तरेची चळवळ सुरु करतले : विश्वजीत

येता त्या काळांत भलायकी खातें आनी महिला आनी बाल कल्याण खात्याच्या माध्यमांतल्यान समाजांत एक वेगळी तरेची चळवळ निर्माण करपाचे नदरेन निश्चीत यत्न करतले अशें उतर भलायकी मंत्री विश्वजीत राणे हांणी दिलें आनी मेगा मॅडिकल कॅम्पांत व्हडा प्रमाणांत सहभागी जाल्ले खातीर लोकांचें अभिनंदन केलें. हो मेगा मॅडिकल कॅम्प येसस्वी करपा खातीर मोर्ले पंचायतीन विशेश यत्न केले. मंत्री विश्वजीत राणे हांणी तांचेंय अभिनंदन केलें आनी येता त्या काळांत घोडेमळ हे सुवातेर ग्रामीण भलायकी केंद्राची सुविधा उपलब्ध करून दितले म्हणपाचें जाहीर केलें.

बरे निर्णय दरेकान सर्वसामान्य घटका मेरेन पावोवपाचो यत्न करचो अशें आवाहन डॉ. दिव्या राणे हांणी केलें.

येता त्या पंदरा दिसांत भाजपाचे वतीन विविध कार्यावळी आयोजीत केल्यात. तातूंत समाजसेवी कार्यावळींचो आसपाव आसा. अशा उपक्रमांनी दरेका घटकांनी सहभागी जावचें. दरेकान कार्य करचें. मतदारसंघांतल्या सरपंचांनी आनी पंच वांगड्यांनी बरीं कामां करून समाजाच्या विकास प्रवाहांत सामील

जावचें अशेंय आवाहन डॉ. राणे हांणी केलें. भलायकी मंत्री विश्वजीत राणे अशें आवाहन डॉ. दिव्या राणे हांणी म्हायती दिली.

भलायकी खात्याची संचालक डॉ. गीता काकोडकार आनी गोंय वैजकी महाविद्यालयाचे डीन डॉ. शिवानंद बांदेकार हांचीय उलोवपां जालीं. मोर्ले सरपंच अमित शिरोडकार हांणी येवकार दिलो. माचये वयल्या हाजीर आशिल्ल्या मानेस्तांक फुलांतुरे भेटयले. मानेस्तांचे हस्तुकीं पारंपारीक दिवली पेटोवन मेगा मॅडिकल कॅम्पाचें

उक्तावण जालें.

मजगतीं, वाळपय सरकारी समाजीक रुग्णालयांत मेगा मॅडिकल कॅम्पाचें उक्तावण भलायकी मंत्री विश्वजीत राणे हांचे हस्तुकीं केलें. ह्या वेळार वाळपय पालिकेची नगराध्यक्ष सेहसीन शेख, नगरसेवक, नगरगांव जिल्हा पंचायत वांगडा राजश्री काळे, विवीध पंचायतींचें सरपंच, उपसरपंच, पंच वांगडी हांची खास उपस्थिती आसली. ह्या मॅडिकल कॅम्पांत नागरिकांनी व्हडा प्रमाणांत वांटो घेतलो. मेळिल्ले म्हायती प्रमाण 1292 नागरिकांच्यो विविध तरेच्यो तपासण्यो केल्यो. ह्या मॅडिकल कॅम्पाचें खरोलपण म्हणल्यार वट्ट 27 आभा कार्डांची नोंदणी ह्या वेळार केली.

हे विशीं मेळिल्ले म्हायती प्रमाण दोळ्यांची तपासणी 240, शस्त्रक्रिया 60, हाडांची तपासणी 254, आयुश्य 17, पेडियाट्रीक 101, कातीचीं दुयेंसां 106, मॅडिसीन 320, ब्रेस्ट स्क्रीनिंग 50 हांचो तातूंत मुखेलपणान आसपाव आसा.

भुरग्यांक वायट वेसनां पासून पयस दवरूंक सांस्कृतीक सर्ती आयोजीत करपाची गरज

सी. एल. पाटील : बोरये बाल घुमट आरती वादन सर्तीचें उक्तावण

■ भांगरभूंय । प्रतिनिधी

मडगांव : वायट वेसनां पासून भुरग्यांक पयस दवरूंक सांस्कृतीक सर्ती आयोजीत करप ही काळाची गरज आसा. गोंयचे पारंपारीक उत्सव कसले आनी ते कशे सांबाळून दवरप हाचे धडे विद्यार्थ्यांक दिवंक जाय. जाका लागून विद्यार्थी चोरयो, चुंवळे वखदां आनी वायट वेसनां पासून पयस रावंक शकतलो अशें फोंडें पुलीस स्टेशनाचे उपअधिक्षक सी. एल. पाटील हांणी सांगलें.

सम्राट क्लब, बोरी आनी श्री नवदुर्गा देवस्थान हांणी जोड पालवान आयोजीत केल्ले 26 वे बाल घुमट आरती वादन सर्तीचें उक्तावण करतकच ते उलयताले.

ही सर्त बोरयेच्या श्री नवदुर्गा सभाघरांत जाली. ह्या वेळार माचयेर तांचे वांगडा श्री नवदुर्गा देवस्थान समितीचे अध्यक्ष श्याम प्रभुदेसाय, सम्राट अध्यक्ष पंच जयेश नायक, पंचायत खात्याचे उपसंचालक प्रसिद्ध प्रकाश नायक आनी पुरस्कतें सुधीर रामनाथ नायक हाजीर आसले. सम्राट क्लब, बोरीचे अध्यक्ष पंच जयेश नायक हांणी येवकार दिलो. शैलेश बोरकार हांणी प्रास्तावीक केलें. कार्यावळीचे अधिकारी चंद्रहास नायक, राजेंद्र नायक, संभाजी देसाय,कांता नायक आनी मिलिंद देवारी हांणी माचये वयल्या मानेस्तांक फुलांतुरे भेटयले. पारंपारीक दिवली पेटोवन सर्तीचें उक्तावण केलें.

हे सर्तींत 18 विद्यालयां वांटेकार जाल्लीं. बालाजी नायक आनी लक्ष्मीकांत नायक हांणी सर्तीचें परिक्षण केलें.

हे सर्तीतलें पयलें इनाम कवळें-फोंडेंच्या लोकमान्य टिळक विद्यालयाक फावो जालें. तांकां स.



बाल घुमट सर्तीचें दिवली पेटोवन उक्तावण करतना फोंडेंचे पोलीस उपअधिक्षक सी. एल. पाटील, कुशीक पंच जयेश नायक, सुधीर रामनाथ नायक, प्रसिद्ध नायक, राजेंद्र नायक, चंद्रहास नायक आनी हेर मानेरस्त.

सुरेंद्र पुतू खांडेकार यादस्तीक घोळटो करंड आनी रोख पुरस्कार तशेंच प्रशस्तीपत्र फावो जालें. दुसरें इनाम कुडचडेंच्या सर्वोदय एज्युकेशन सोसायटीक मेळ्ळें. तांकां स. उत्तम नायक घोळटो करंड आनी रोख रक्कम तशेंच प्रशस्तीपत्र मेळ्ळें. तिसरें इनाम जोकीएम प्रगती विद्यालय, बोरी हांकां स. रामनाथ गोपाळ नायक बोरकार यादस्तीक घोळटो करंड, रोख रक्कम, प्रशस्तीपत्र ह्या रुपान फावो जालें. चवथें इनाम भाटीकार हायस्कूल, मडगांव हांकां मेळ्ळें. तांकां स. गजानन गोनू नायक यादस्तीक घोळटो करंड, रोख रक्कम आनी प्रशस्तीपत्र मेळ्ळें. पांचवें इनाम सरस्वती विद्यालय, कवळें हांकां फावो जालें. तांकां स. पार्वती हरिश्चंद्र बोरकार यादस्तीक घोळटो करंड, रोख रक्कम, प्रशस्तीपत्र फावो जालें.

हीं इनामां आशुतोष खांडेकार, प्रकाश उत्तम नायक, सुधीर रामनाथ बोरकार, राजेंद्र नायक, देविदास, श्याम प्रभुदेसाय, सुंदर प्रभुदेसाय आनी प्रशांत नायक हांणी पुरस्क्रुत केल्लीं. सर्तींत वैयक्तीक इनामां जोडिल्लीं विद्यालयां अशीं आसात

: उत्कृश्ट घुमट वादन : फोंडेंचें आल्मेदा विद्यालय, उत्कृश्ट शामेळ वादन : मंगेशीचें वागळे विद्यालय, उत्कृश्ट आरती गायन : वजनगाळ-शिरोडेंचें डॉ. सखाराम गुडे विद्यालय, उत्कृश्ट झांज वादन : कुडचडेंचें श्रीमती चंद्रभागा तुकोबा विद्यालय आनी उत्कृश्ट वेशभूशा : कवळेंचें लोकमान्य टिळक विद्यालय.

इनामां वांटप सुवाळ्याक मुखेल सोयरे ह्या नात्यान बोरयेचे सरपंच डॉमनिक वाज, खासा निर्मळीत म्हणून लायन्स क्लब, फोंडाचे अध्यक्ष वकील रामकृष्ण नायक, श्याम प्रभुदेसाय, सुंदर प्रभुदेसाय, प्रसिद्ध नायक, राजेंद्र नायक, पंच जयेश नायक, प्रशांत नायक, कार्यावळ अधिकारी चंद्रहास नायक हाजीर आसले. ह्या सगल्या मानेस्तांनी जैतिवंतांक इनामां भेटयलीं.

सचीव संभाजी देसाय हांणी उपकार मानले. कार्यावळीच्या वेवस्थापनाची जबाबदारी राजेंद्र नायक, मिलिंद देवारी आनी कांता नायक हांणी सांबाळ्ळी.

कार्यावळीचें सुत्रसंचालन शैलेश बोरकार हांणी केलें.

टोयोटा किलोस्कर मोटराची मूल्यवधीत अर्थीक उपायां खातीर यूको बँके वांगडा भागीदारी

■ भांगरभूंय । खबरांमेज

पणजी : कंपनीच्या गिरायक पयलीं तत्वज्ञानाक एकत्रीत करपाचे दिशेन यत्न सुरु दवरतना टोयोटा किलोस्कर मोटरान (टीकेएम) आयज भारतांतली आघाडेची बँकिंग माची, यूको बँके वांगडा समजिकायेचे कवलातीचेर (एमओयू) सय केल्ल्याची घोशणा केल्या. चडांतचड गिरायकांक टोयोटाची संवसारीक दर्ज्याचीं उत्पादनां आनी सेवांनी प्रवेश मेळचो हे खातीर हे भागीदारीक लागून फकत टियर 1 बाजारपेठेंतलींच न्हय जाल्यार सगलीं राज्यां आनी केंद्र शासीत प्रदेशांतल्या गिरायकांक फायदो जातलो आनी टियर 2 आनी टियर 3 मार्केटाचेर अदीक लक्ष केंद्रीत

करतले. कूल न्यू ग्लाझा, अर्बन क्रूझर आनी हालींच अनावरण केल्ल्या अर्बन क्रूझर हायरग्रेडरा सारक्या नव्या मॉडेलाचे लाँची सयत एअॅण्डबी घटविभागांत प्रवेश करून, टीकेएमान टियर 2 आनी 3 मार्केटांचेर विशेश लक्ष केंद्रीत करून पुराय भारतभर आपल्या पावलांच्या कुरवांचो विस्तार करपाचेर कायम लक्ष केंद्रीत केलां. हो नवो यय-अप टियर 2 आनी 3 मार्केटांतल्या गिरायकां खातीर मूल्यवर्धीत ऑफर वाडोवपाच्या टीकेएमच्या यत्नांक घटपाण दितलो. हे वरवीं, टोयोटा किलोस्कर मोटरा वरवीं भारतांत विकतल्या वाहनांचे पुराय श्रेणी खातीर गिरायकांची सोपी प्रवेशक्षमता लेगीत सुनिश्चीत

करता. हे नवे भागीदारी सयत आमकां आमच्या 3,000 परस चड फांट्यांच्या विशाल नेटवर्का वरवीं टियर 1, 2 आनी 3 शारां आनी गांवांनी आमच्या गिरायकां मेरेन पावोवपाचो आमकां विस्वास आसा अशें यय-अपाचेर आपलें मत मांडटना यूको बँकेच्या मार्केटींग आनी वेल्थ मॅनेजमेण्ट डिपार्टमेण्टाचे जनरल मॅनेजर सत्यरंजन पांडा हांणी सांगलें.

यय-अपाक लागून टोयोटा खरेदी करपाची येवजण आशिल्ल्या आमच्या गिरायकांक एक जलद आनी अखंड खरेदीचो अणभव मेळटलो अशें यूको बँकेच्या रिटेल बँकिंग विभागाचे महावेवस्थापक एस. के. सांख्यान हांणी म्हणलें.

गिरायक केंद्रीत कंपनी म्हणून आमी आमच्या गिरायकांक भारतांतल्या आमच्या संवसारीक दर्ज्याच्या टोयोटा वाहनांचे श्रेणींत सहज प्रवेश मेळचो हे खातीर तांकां अनोख्यो आनी आकर्शक अर्थीक येवजण्यो आनी ऑफर दिवपा खातीर सदांच नवेनवें संशोधन केलां अशें नवे भागीदारी विशीं उलयतना टीकेएमचे सेल्स अॅण्ड स्ट्रॅटॅजिक मार्केटींगाचे असोसिएट व्हायस प्रेसिडेंट अतुल सूद हांणी सांगलें.

टोयोटा वाहनांची मालकी गिरायकां खातीर सुलभ प्रक्रिया तयार करपाच्या उद्देशान, टीकेएमान सदांच देशभरांतल्या आघाडेच्या अर्थीक संस्थां वांगडा नाविन्यपूर्ण यय-अप सोदल्यात.

आदर्श ज्येश्ठ नागरीक संघटणेचे शांताराम शेट नावेंकार अध्यक्ष

■ भांगरभूंय । प्रतिनिधी

माशेल : आदर्श ज्येश्ठ नागरीक संघटना, देवूळवाडो-माशेल हे संस्थेचे नवे कार्यकारिणीची वेंचणूक निकतीच जाली आनी फुडल्या पांच वर्सां खातीर (2022 ते 2027 मेरेन) शांताराम रा. शेट नावेंकार हांची अध्यक्षपदा खातीर निवड केली.

ह्या वेळार वेंचून काडिल्ली समिती अशी आसा : उपाध्यक्ष : प्रेमानंद नायक, सचीव : संदीप नावेलकार, भांडारी : प्रकाश नायक, वांगडी : सदाशिव कोरगांवकार, प्रभाकर नायक, मोहन माशेलकार, अरविंद आमोणकार, गणेश खांडोळकार, नागेश साखरदांडे, सुरेखा माशेलकार, प्रदीप हळदणकार, नंदकुमार भगत, राजगोपाल नावेलकार आनी रवळू परब.

गजर, अभंग, गवळण, भैरवी...

मुरगांवां मोरुडकार पथकाची रंगली भजनाची कार्यावळ

■ भांगरभूंय । प्रतिनिधी

वास्को : संभाजीनगराचो राजा म्हणल्यार एकवीस दिसांच्या मुरगांवच्या गणपतीच्या प्रांगणांत गणेशोत्सवाच्या अठराव्या दिसा मोरुडकार भजनी पथकान भजनाची कार्यावळ केली. भजनप्रेमींनी हे कार्यावळीक उत्कृश्ट प्रतिसाद दिलो. स्नेहा नावेंकार ह्या थळाव्या भजनी कलाकारान ह्या पथकाक आमंत्रण दिल्लें.

भजनाची सुरवात पथक मुखेली आनी गजर स्पेशलिस्ट संतोष मोरुडकार हांणी 'जय जय राम कृष्ण हरी' ह्या गजरांत केली. उपरांत तांणी विविध रागांतलो गजानन स्तुतीचेर अभंग सादर केलो आनी उपरांत सुंदर गजर सादर केलो.

दिलीप म्हावळणकार हांणी गणपती स्तवना वयलो अभंग सादर केलो. संगीत तबला शिक्षक प्रज्योत देसाय हांणी श्री गजानना वयलो स्वयंरचीत आनी स्वता



भजनांत वांटेकार जाल्ले कलाकार शालाका शंकर चव्हाण, दिलीप म्हावळणकार, प्रज्योत देसाय, संतोष मोरुडकार, सुयोग बापट, स्नेहा नावेंकार आनी अनिरुद्ध वेंगुर्लेकार.

तालबद्ध केल्लो अभंग गावन हाजीर आशिल्ल्या रसिकां कडल्यान शाबासकी मेळयली.

सुयोग बापट हांणी मिश्र रागांतलो अभंग सादर केलो. उपरांत संतोष मोरुडकार हांणी खेळे भोवरा ग बाई

भोवरा राधिकेचा नवरा फिरे गर गरा ही गवळण गावन कार्यावळीक रंग हाडलो. अखेरेक संगीत तबला शिक्षक प्रज्योत देसाय हांणी श्री गणपतीची भैरवी सादर करतकच तीर्थप्रसादान कार्यावळीची सांगता जाली.

गायकांक संवादिनीचेर थळावे भजनी कलाकार शंकर चव्हाण हांणी संवादिनीचेर साथ केली. तांची धूव कला अकादमीचे भजन सर्तींतली जैतिवंत शालाका शंकर चव्हाण हिणेंय भजनाक संवादिनीचेर साथ केली. पखवाजसाथ कला अकादमीचे विभागीय पांवड्या वयले भजन सर्तींतली जैतिवंत स्नेहा नावेंकार हिणें केली. अनिरुद्ध आनंद वेंगुर्लेकार हांणी लेगीत पखवाजसाथ केली.

संतोष मोरुडकार हांकां गवळणी खातीर प्रज्योत देसाय हांणी पखवाजसाथ केली. स्नेहा नावेंकार हिणें वांटो घेतिल्ल्या सगल्या भजनी कलाकारांचे उपकार मानले.

■ भांगरभूंय । खबरांमेज

पणजी : चलो स्कूल मेगा ड्रायव्ह अभियानान हालींच मोतीदोंगर, मडगांवचे सरकारी मुळावे शाळेंत आंतरराष्ट्रीय साक्षरताय दीस मनयलो. संवसारीक साक्षरताय दीस मनोवपाचो मुखेल उद्देश म्हणल्यार लोकांक साक्षरताये विशीं जागृत करप, जाका लागून दरेकज्याक आपल्या वैयक्तीक आनी समाजीक हक्कां विशीं म्हायती मेळटली.

द युनायटेड नेशन्स एज्युकेशनल, सायंटिफिक अॅण्ड कल्चरल ऑर्गनायझेशनान वा युनेस्कोन 8 सप्टेंबर 1966 ह्या दिसा आंतरराष्ट्रीय साक्षरताय दीस जाहीर केलो. लोकांक साक्षरतायेचें म्हत्व पटोवन दिवप आनी मनीस हक्कांची म्हायती लोकांक करून दिवप ही ताचे फाटलो हेत आसलो.

मोतीदोंगरा वयले शाळेंत जाल्ले हे कार्यावळीचे सुरवातीक शाळेची मुख्याध्यापक संगम कोमरपंत हांणी प्रास्तावीक उलोवप केलें आनी मुखेल सोयऱ्यांची वळख करून दिली.

उपरांत चलो स्कूल मेगा ड्रायव्ह



चलो स्कूल मेगा ड्रायव्हान मडगांवच्या मोतीदोंगरा वयले सरकारी मुळावे शाळेंत आंतरराष्ट्रीय साक्षरताय दिसा निमतान घडोवन हाडिल्ल्या सुवाळ्यांत उपस्थीत आशिल्ले चलो स्कूल मेगा ड्रायव्ह अभियानाचे मुखेल संयोजक डॉ. गुणाजी देसाय, शाळेची मुख्याध्यापिका संगम कोमरपंत, शिवानी वेंरेंकार, ग्लिनीस डायस, शाळेंतले शिक्षक आनी शिक्षकाच्या भेसांतले विद्यार्थी.

अभियानाचे मुखेल संयोजक डॉ. गुणाजी सदानंद देसाय हांणी आमच्या थळाव्या समुदायां भितर तशेंच संवसारीक पांवड्यार अस्तित्वांत आशिल्ल्या साक्षरतायेच्या समस्यां विशीं जागृताय आनी चिंतन, मंथन करपा खातीर आंतरराष्ट्रीय साक्षरता दीस दर वर्सा 8 सप्टेंबराक मनयतात म्हणपाचें सांगलें.

दरेक विद्यार्थी जर आपल्या

कुटुंबांतल्या वांगड्यांचे साक्षरताये विशीं जागृत रावलो तर दरेक कुटुंब साक्षर जातलें अशेंय डॉ. गुणाजी देसाय हांणी सांगलें.

शाळेंतल्या चवथी यत्तेच्या विद्यार्थ्यांनी शिक्षक दिसा निमतान वर्गांत वेगवेगळे विशयाचे शिक्षक जावन शिकयिल्ले खातीर त्या विद्यार्थ्यांची डॉ. गुणाजी देसाय हांणी तोखणाय केली आनी

शाळेच्या शिक्षकांनी विद्यार्थ्यांक तशी संद दिल्ले खातीर तांकां शाबासकी दिली.

हे कार्यावळीक पार्वतीबाई चौगुले कला आनी विज्ञान महाविद्यालयाच्या कोंकणी विभागाची सहाय्यक प्राध्यापक ग्लिनीस डायस आनी शिवानी श्रीहरी वेंरेंकार तशेंच शाळेचे शिक्षक आनी विद्यार्थी व्हडा संख्येन हाजीर आशिल्ले.



लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin